

പുര യുവജനവേദി 17 -18 റിപ്പോർട്ട്

25 - ലാം വർഷത്തിലേക്ക് കടന്നിരിക്കുന്ന പുരയുടെ ഉപസംഘടനയായ യുവജനവേദിയുടെ വാർഷിക പൊതുയോഗത്തിൽ പങ്കെടുക്കുവാൻ എത്തി യിരിക്കുന്ന ബഹുമാനപ്പെട്ട പുരയുവജനവേദി അംഗങ്ങളെ, യുവജനവേദി ഭരണസമിതിയ്ക്ക് വേണ്ടി സഹർഷം സ്വാഗതം ചെയ്യുകൊള്ളുന്നു

റിപ്പോർട്ട് വർഷത്തെ യുവജനവേദിയുടെ പ്രവർത്തനം അനുകരണീയവും മാതൃകാപരവും ആണെന്നുള്ളത് ഏറെ ആനന്ദകരമാണ്. ഏകോദര സഹോദരങ്ങളെ പോലെ സഹകരിച്ച് ഓരോ അംഗങ്ങളും ഈ പ്രസ്ഥാനത്തിന്റെ വളർച്ചയ്ക്ക് നൽകിയ പിന്തുണ ഒരിക്കലും വിസ്മരിക്കാൻ ആവുന്നതല്ല കഴിഞ്ഞ ഒരു വർഷക്കാലത്ത് യുവജനവേദിയുടെ പ്രവർത്തനങ്ങൾക്ക് ബഹുമാനപ്പെട്ട അംഗങ്ങൾ അകമഴിഞ്ഞ സഹകരണത്തോടും ഏവരും ഒറ്റക്കെട്ടായി കമ്മിറ്റി എടുക്കുന്ന തീരുമാനങ്ങൾ നടപ്പിലാക്കുവാൻ ശ്രമിച്ചിട്ടുണ്ട്. അതുകൊണ്ടു തന്നെ ഞങ്ങളെടുത്ത എല്ലാ പരിപാടികളും വാൻ വിജയമായിരുന്നു. യോഗത്തോടൊപ്പം തന്നെ 2017 -18 ലെ ഭരണസമിതിയെ തിരഞ്ഞെടുത്തു. പ്രസിഡന്റായി ബിമൽഗോപനും വൈസ് പ്രസിഡന്റായി ജി.എസ്.എസ്. സെക്രട്ടറിയായി യദുകൃഷ്ണനും, ജോയിന്റ് സെക്രട്ടറിയായി അഞ്ജനകൃഷ്ണനും ട്രഷററായി ഐശ്വര്യ സജീഷിനെയും എക്സിക്യൂട്ടീവ് അംഗങ്ങളായി അഭിലാഷ്.വി.എസ്., റാഷിദ,ശ്രീലക്ഷ്മി,അർജ്ജുൻ.ആർ.എസ്.,ആദിത്യ അജു,സാരികരാമകൃഷ്ണൻ,അർജ്ജുൻ,മഹേന്ദ്രബാലു,ശരത് എന്നിവരെയും തിരഞ്ഞെടുത്തു.

യുവജനവേദിയുടെ പുതിയ ഭരണസമിതി

തിരഞ്ഞെടുക്കുന്നതിനുള്ള ഭരണാധികാരിയായിരുന്ന യുവജനവേദി കോ-ഓർഡിനേറ്റർ വി.എസ്.അനിൽപ്രസാദ് പുതിയ ഭരണസമിതിയെ അഭിനന്ദിക്കുകയും ഈ പ്രസ്ഥാനത്തെ കൂടുതൽ പുരോഗതിയിലേക്കു

കടന്നു വരണമെന്നും പ്രവർത്തനങ്ങളിൽ ഒറ്റക്കെട്ടായി പ്രവർത്തിക്കണമെന്നും നിങ്ങൾക്ക് മാർഗ്ഗ നിർദ്ദേശങ്ങൾ നൽകുവാൻ എന്നും നിങ്ങളോടൊപ്പം ഉണ്ടാകുമെന്നും പറയുകയും ചെയ്തു.

കഴിഞ്ഞ ഒരു വർഷ കാലയളവിൽ 17 തവണ യുവജനവേദി കൂടാൻ കഴിഞ്ഞിട്ടുണ്ട്. ഓരോ കമ്മിറ്റിയിലും എല്ലാ അംഗങ്ങളുടെയും ചർച്ചയ്ക്കു പുറമെയുള്ള സുപ്രധാനമായ അഭിപ്രായങ്ങളും തീരുമാനങ്ങളും ഏറ്റെടുത്ത് വിജയകരമായി പൂർത്തിയാക്കാൻ കഴിഞ്ഞിട്ടുണ്ട്.

- 1) ഗാന്ധിജയന്തിയോടനുബന്ധിച്ച് യുവജനവേദിയുടെ അകമ്പടിയിൽ നേതാജിറോഡ് വൃത്തിയാക്കാൻ തീരുമാനിച്ചു. ഒക്ടോബർ രണ്ടാം തീയതി പുര പ്രസിഡന്റ് ജി.രാധാകൃഷ്ണൻ ശുചീകരണ പ്രവർത്തനങ്ങൾ ഉദ്ഘാടനം ചെയ്തു. യുവജനവേദി പ്രസിഡന്റിന്റെ നേതൃത്വത്തിൽ യുവജനവേദി അംഗങ്ങൾ എല്ലാവരും പങ്കെടുത്തു.
- 2) യുവജനവേദിയ്ക്കു ഒരു കളിസ്ഥലം ആവശ്യമാണെന്നും കമ്മിറ്റിയിൽ ചർച്ച ചെയ്യുകയും അതനുസരിച്ച് കേസരി റോഡിലെ കളിസ്ഥലം(ഷട്ടിൽ കോർട്ട്) പുര യുവജനവേദിയുടെ നേതൃത്വത്തിൽ വൃത്തിയാക്കി ഏറ്റെടുക്കുവാൻ തീരുമാനിച്ചു. 2017 ഒക്ടോബർ 08 ന് പുര യൂത്ത് ക്ലബ് കോർഡിനേറ്റർ വി.എസ്.അനിൽ പ്രസാദിന്റെ അദ്ധ്യക്ഷതയിൽ കായിക പരിശീലന ഉദ്ഘാടന യോഗം ചേർന്നു. തിരുവനന്തപുരം നഗരസഭാ വിദ്യാഭ്യാസ കായിക റ്റീംസ്റ്റാഫ് കമ്മിറ്റി ചെയർമാൻ എസ്.ഉണ്ണികൃഷ്ണൻ ഉദ്ഘാടനം ചെയ്തു. പ്രസിഡന്റ് ബിമൽ ഗോപൻ സ്വാഗതവും, കൗൺസിലർ ബി.വിജയലക്ഷ്മി, പുര പ്രസിഡന്റ് ജി.രാധാകൃഷ്ണൻ, സെക്രട്ടറി ബി.ഗിരീശൻ, പുര രക്ഷാധികാരി പി.ഡി.സുകുമാരൻ നായർ എന്നിവർ ആശംസകൾ അർപ്പിച്ചു.

.യുവജനവേദി സെക്രട്ടറി യദുകൃഷ്ണൻ കൃതജ്ഞതയും ആശംസിച്ചു.അന്ന് മുതൽ പുര യൂത്ത് ക്ലബിന്റെ നേതൃത്വത്തിൽ കായിക പരിശീലന പരിപാടികൾ നടന്നുവരുന്നു.

3) പുര യൂത്ത് ക്ലബിന്റെ നേതൃത്വത്തിൽ സൗജന്യ മെഡിക്കൽ ക്യാമ്പ് നടത്തുവാൻ തീരുമാനിച്ചു. യൂത്ത് ക്ലബും മലബാർ ഗോശ്വരും ചേർന്ന് നളളത്ത് റോഡ് പുര 131 ന് സമീപം കോർഡിനേറ്റർ വി.എസ്.അനിൽ പ്രസാദിന്റെ അദ്ധ്യക്ഷതയിൽ നഗരസഭ ആരോഗ്യ സ്റ്റാൻറിംഗ് കമ്മിറ്റി ചെയർമാൻ ശ്രീകുമാർ ഉദ്ഘാടനം ചെയ്തു.സെക്രട്ടറി യദുകൃഷ്ണൻ സ്വാഗതം പറയുകയും പുര സെക്രട്ടറി ബി.ഗിരീശൻ ,പുര പ്രസിഡന്റ് ജി.രാധാകൃഷ്ണൻ എന്നിവർ ക്യാമ്പിന് ആശംസകൾ അർപ്പിക്കുകയും ചെയ്തു .(മലബാർ ഗോശ്വര്യ നിർദ്ദേശിച്ച 80 നമ്പർ) 80 ആളുകൾ രക്ത പരിശോധന ക്യാമ്പിൽ പങ്കെടുത്തു .

4) പുര വാർഷികാഘോഷം വിജയിപ്പിക്കുന്നതിനായി യുവജനവേദിയുടെ നേതൃത്വം നല്ല പങ്കു വഹിച്ചിട്ടുണ്ട് . കലാപരിപാടികൾ മികച്ചതാകുവാൻ സഹകരിച്ചു എല്ലാ അംഗങ്ങളുടെയും കോർഡിനേറ്റർ വി.എസ് .അനിൽ പ്രസാദ് അടുത്ത് ചേർന്ന കമ്മിറ്റിയിൽ ആശംസിക്കുകയും ചെയ്തു .

5) പുരയുടെ നേതൃത്വത്തിൽ നടത്തിയ ക്രിസ്തുമസ് കരോൾ വിജയിപ്പിക്കുന്നതിനായി യുവജനവേദിയുടെ നേതൃത്വം നല്ല രീതിയിൽ പ്രവർത്തിച്ചിട്ടുണ്ട് .അതോടൊപ്പം പുര ടൂർ വിജയിപ്പിക്കുന്നതിനായി യുവജന വേദിയുടെ എല്ലാ അംഗങ്ങളുടെയും സാന്നിധ്യം ഉണ്ടായിരുന്നു .

6) 2018 ലെ ന്യൂ ഇയർ ആഘോഷം വിജയിപ്പിക്കുന്നതിനായി യുവജനവേദി കലാകാരന്മാരും അംഗങ്ങളും നല്ല രീതിയിൽ പ്രവർത്തിച്ചിട്ടുണ്ട്. കൂടാതെ ആ പരിപാടിയിൽ വച്ച് ഏകതാ 2017 ലോകത്തിൽ ഏറ്റവും വലിയ മനുഷ്യ ചങ്ങലയാൽ നിർമ്മിക്കപ്പെട്ട സാൻറാഹാത്തിന്റെ പേരിൽ ഗിന്നസ് വേൾഡ് റെക്കോർഡിന്റെ ഇടം നേടിയവരിൽ കൂട്ടത്തിൽ പുര യുവജനവേദി കമ്മിറ്റിയാൻഗം ശാരിക രാമചന്ദ്രൻ പുര രക്ഷാധികാരി പൊന്നാടയണിയിക്കുകയും യുവജനവേദി കോർഡിനേറ്റർ വി എസ് അനിൽപ്രസാദ് ക്യാഷ് അവാർഡ് നൽകുകയും ചെയ്തു.

കഴിഞ്ഞ ഒരു വർഷം പുരയുവജനവേദി നടത്തിയ പ്രവർത്തനങ്ങളാണ് മുകളിൽ പ്രതിപാദിച്ചിട്ടുള്ളത്. റിപ്പോർട്ടിന്മേൽ യുവജനവേദി അംഗങ്ങൾ സജീവമായി ചർച്ച നടത്തണമെന്നും പോരായ്മകളുണ്ടെങ്കിൽ ചൂണ്ടിക്കാണിച്ചു സൂക്ഷിപരമായ നിർദ്ദേശങ്ങൾ നൽകിയും റിപ്പോർട്ട് പൂർണ്ണമാക്കണമെന്നും വിനയപൂർവ്വം അഭ്യർത്ഥിച്ചുകൊണ്ട് പൊതുയോഗത്തിന്റെ അറിവിനും അംഗീകാരത്തിനുമായി സമർപ്പിക്കുന്നു.

യുവജനവേദി ഭരണസമിതിക്ക് വേണ്ടി

യദുകൃഷ്ണൻ, സെക്രട്ടറി